

27 NOV 2020

कार्रवाई • परवलिया सड़क में वारदात को अंजाम देते वकत दबोचा देशभर में एटीएम काटकर दो करोड़ की डकैती डालने वाले 6 गिरफ्तार


मप्र, कर्नाटक, असम, महाराष्ट्र, बिहार में कर चुके हैं एटीएम कटिंग की दो दर्जन वारदातें

क्राइम रिपोर्टर | भोपाल

दीवाली की रात ईटखेड़ी के निपानिया जाट में आईडीबीआई बैंक के एटीएम को गैस कटर से काटकर 7.54 लाख की डकैती डालने वाले 6 बदमाशों को पुलिस ने गिरफ्तार कर लिया है। पुलिस ने इन आरोपियों को बुधवार रात उस समय दबोचा जब वे परवलिया स्थित एसबीआई बैंक के एक एटीएम के गार्ड को बंधक बनाकर गैस कटर से एटीएम काटने की कोशिश कर रहे थे। आरोपी शोलापुर, महाराष्ट्र से वारदात को अंजाम देकर लौटते थे। पुलिस ने उनके पास से गैस कटिंग का सामान, 15 लाख रुपए नगद, पिस्टल एवं अन्य हथियार बरामद किए हैं। आरोपियों ने दो साल में एटीएम कटिंग की दो दर्जन वारदातें करना स्वीकार किया है, जिसमें दो करोड़ से अधिक की राशि की डकैती डाली गई है।

एडीजी उपेंद्र जैन ने गुरुवार को पत्रकारवार्ता में पकड़े गए गिरोह के संबंध में जानकारी देते हुए बताया कि दीवाली की रात ईटखेड़ी भोपाल में हुई एटीएम कटिंग की घटना के बाद भोपाल पुलिस लगातार इस गैंग पर निगरानी रखे हुई थी। इसी दौरान सूचना प्राप्त हुई कि यह गैंग शोलापुर, महाराष्ट्र में वारदात कर दोबारा भोपाल में वारदात करने आ रही है। उक्त सूचना के आधार पर गैंग को पकड़ने हेतु दो टीम बनाई गई थी।

दीवाली की रात ईटखेड़ी के इसी एटीएम से ले गए थे 7.54 लाख



दीवाली की रात निपानिया जाट में काटा गया एटीएम

गिरफ्तार आरोपी

- शमसेर उर्फ दलसेर (40) निवासी ग्राम गंगोरा पोस्ट पहाड़ी जिला भरतपुर राजस्थान।
- साहाजत उर्फ शाहादत (25) निवासी पिनगवां नूह, हरियाणा।
- शाकिर (40) निवासी ग्राम गंगोरा पोस्ट पहाड़ी जिला भरतपुर।
- आस मोहम्मद (34) निवासी ग्राम नगली पठान पोस्ट लंगड़वास अलवर, राजस्थान।
- मसीउल्लाह (21) निवासी ग्राम राईपुरी नूह, हरियाणा।
- मुंशरीफ खान उर्फ शरीफ (27) निवासी सरसवास नूह, हरियाणा।

वारदात का तरीका : गिरोह के पांच-छह सदस्य टीम बनाकर खाना होते थे। इनके द्वारा ऐसे एटीएम चिह्नित किए जाते थे जिनमें सेंसर नहीं होते थे। इन एटीएम में छेड़छाड़ करने से कंट्रोल रूम में अलार्म नहीं बजता था। आरोपी दूरदराज के एटीएम का चयन वारदात के लिए करते थे। रैकी के उपरांत रात 2-3 बजे एटीएम में घुसकर गैस कटर से एटीएम काट कर नगदी कार के डैस बोर्ड में छिपाकर रख लेते थे।

बदमाशों ने एटीएम के गार्ड को कार में बना रखा था बंधक

पुलिस को परवलिया सड़क के पास एसबीआई एटीएम के सामने एक संदिग्ध वाहन खड़ा मिला। पुलिस की एक टीम ने वाहन की घेराबंदी की। दूसरी टीम कसे एटीएम चैक करने पर तीन व्यक्ति गैस कटर, सिलेंडर एवं अन्य सामान के

साथ एटीएम बूथ के अंदर मिले। सभी 6 व्यक्तियों को पकड़ा गया। तीन आरोपियों ने एटीएम के गार्ड को कार में बंधक बनाकर रखा था। पुलिस ने बदमाशों के पास से गैस कटर, एक देशी कट्टा, गैस सिलेंडर, ऑक्सीजन सिलेंडर आदि मिले हैं।